

جلسہ سالانہ

کتابچہ
جلسہ سالانہ سلیجیم 2024

بسم اللہ الرحمن الرحیم

نحمدہ ونصلی علی رسولہ الکریم صَلَّی اللہُ عَلَیْہِ وَاٰلِہٖ وَسَلَّم وعلی عبدہ المسیح الموعودؑ

هو الناصر

فہرست مشمولات

نمبر شمار	مضامین	صفحہ نمبر
۱	جلسہ سالانہ کے مقاصد از ارشادات حضرت مسیح موعودؑ	3
۲	ارشادات حضرت امیر المؤمنین خلیفۃ المسیح الخامس ایدہ اللہ تعالیٰ	5
۳	معلومات عامہ	7

ارشادات عالیہ

سیدنا حضرت مسیح موعود علیہ الصلوٰۃ والسلام

اہمیت

اس جلسہ کو معمولی انسانی جلسوں کی طرح خیال نہ کریں۔ یہ وہ امر ہے جس کی خالص تائید حق اور اعلیٰ کلمہ اسلام پر بنیاد ہے۔ اس سلسلہ کی بنیادی اینٹ خدا تعالیٰ نے اپنے ہاتھ سے رکھی ہے اور اس کیلئے تو میں طیار کی ہیں۔ جو عنقریب اس میں آملیں گی۔ کیونکہ یہ اس قادر کا فعل ہے جس کے آگے کوئی بات انہونی نہیں۔"

(اشتہار 07 دسمبر 1892ء مجموعہ اشتہارات جلد اول صفحہ 361، مطبوعہ 2019ء)

اغراض و مقاصد

اس جلسہ کے اغراض میں سے بڑی غرض تو یہ ہے کہ تاہر ایک مخلص کو بالموافقہ دینی فائدہ اٹھانے کا موقع ملے اور ان کے معلومات وسیع ہوں اور خدا تعالیٰ کے فضل و توفیق سے ان کی معرفت ترقی پذیر ہو۔ پھر اس کے ضمن میں یہ بھی فوائد ہیں کہ اس ملاقات سے تمام بھائیوں کا تعارف بڑھے گا اور اس جماعت کے تعلقات اخوت استحکام پذیر ہوں گے۔ ماسوا اس کے جلسہ میں یہ بھی ضروریات میں سے ہے کہ یورپ اور امریکہ کی دینی ہمدردی کے لیے تدابیر حسنہ پیش کی جائیں۔ کیونکہ اب یہ ثابت شدہ امر ہے کہ یورپ اور امریکہ کے سعید لوگ اسلام کے قبول کرنے کے لیے طیار ہو رہے ہیں۔

(اشتہار 7 دسمبر 1892ء۔ مجموعہ اشتہارات جلد اول صفحہ 360، مطبوعہ 2019ء)

اس جلسہ میں ایسے حائق اور معارف کے سنانے کا شغل رہے گا جو ایمان اور یقین اور معرفت کو ترقی دینے کیلئے ضروری ہیں اور نیز ان دوستوں کیلئے خاص دعائیں اور خاص توجہ ہوگی اور حتیٰ الوسع بدرگاہِ ارحم الراحمین کو شمش کی جائے گی کہ خدائے تعالیٰ اپنی طرف ان کو کھینچے اور اپنے لئے قبول کرے اور پاک تبدیلی اُن میں بخشنے۔ اور ایک عارضی فائدہ ان جلسوں میں یہ بھی ہوگا کہ ہر یک نئے سال میں جس قدر نئے بھائی اس جماعت میں داخل

ہوں گے۔ وہ تاریخ مقررہ پر حاضر ہو کر اپنے پہلے بھائیوں کے منہ دیکھ لیں گے اور رُوشناسی ہو کر آپس میں رشتہ تو دُود و تعارف ترقی پذیر ہو تا رہے گا اور جو بھائی اس عرصہ میں اس سرائے فانی سے انتقال کر جائے گا۔ اس جلسہ میں اس کے لئے دعائے مغفرت کی جائے گی اور تمام بھائیوں کو روحانی طور پر ایک کرنے کیلئے ان کی خشکی اور اجنبیت اور نفاق کو درمیان سے اٹھا دینے کیلئے بدرگاہ حضرت عزت جل شانہ کوشش کی جائے گی اور اس روحانی جلسہ میں اور بھی کئی روحانی فوائد اور منافع ہوں گے انشاء اللہ القدیر و قنًا فوقنًا ظاہر ہوتے رہیں گے۔ اور کم مقدرت احباب کیلئے مناسب ہو گا کہ پہلے ہی سے اس جلسہ میں حاضر ہونے کا فکر رکھیں اور اگر تدبیر اور قناعت شعاری سے کچھ تھوڑا تھوڑا سرمایہ خرچ سفر کیلئے ہر روز یا ماہ بیاہ جمع کرتے جائیں اور الگ رکھتے جائیں تو بلا دقت سرمایہ سفر میسر آ جاوے گا گویا یہ سفر مفت میسر ہو جائے گا۔ (آسمانی فیصلہ، روحانی خزائن جلد ۴ صفحہ ۷۶-۷۷)

دعا

ہر ایک صاحب جو اس للہی جلسے کے لئے سفر اختیار کریں خدا تعالیٰ ان کے ساتھ ہو اور ان کو اجر عظیم بخشے اور ان پر رحم کرے۔ اور ان کی مشکلات اور اضطراب کے حالات ان پر آسان کر دیوے اور ان کے ہم و غم دور فرمائے۔ اور ان کو ہر ایک تکلیف سے مخلصی عنایت کرے۔ اور ان کی مرادات کی راہیں ان پر کھول دیوے۔ اور روزِ آخرت میں اپنے ان بندوں کے ساتھ ان کو اٹھاوے جن پر اس کا فضل و رحم ہے۔ تا اختتام سفر ان کے بعد ان کا خلیفہ ہو۔ اے خدا اے ذوالجود والعطاء اور رحیم اور مشکل کشایہ! تمام دعائیں قبول کر اور ہمیں ہمارے مخالفوں پر روشن نشانوں کے ساتھ غلبہ عطاء فرما کہ ہر ایک قوت اور طاقت تجھ ہی کو ہے۔ آمین ثم آمین۔

(اشتہار ۷ دسمبر ۱۸۹۲ء۔ مجموعہ اشتہارات جلد اول صفحہ ۳۶۱-۳۶۲ مطبوعہ ۲۰۱۹ء)

ارشادات حضرت امیر المؤمنین خلیفۃ المسیح الخامس ایدہ اللہ تعالیٰ

اللہ تعالیٰ سب شامل ہونے والوں کو ان توقعات پر پورا اترنے والا بنائے جو حضرت مسیح موعود علیہ السلام نے شاملین جلسہ سے رکھی ہیں اور تمام شامل ہونے والوں کو ان دعاؤں کا وارث بنائے جو حضرت مسیح موعود علیہ الصلوٰۃ والسلام نے جلسہ میں شامل ہونے والوں کے لئے کی ہیں۔ یہ توہر احمدی جانتا ہے اور اسے علم ہونا چاہئے اور اس بات کا خاص طور پر حضرت مسیح موعود علیہ الصلوٰۃ والسلام نے ذکر فرمایا ہے کہ جلسہ میں شمولیت کسی دنیاوی میلے میں شمولیت نہیں ہے۔ اس لئے ہر شامل ہونے والے کو ان دنوں میں اپنی توجہات کا مرکز دینی، علمی اور روحانی ترقی کو بنانا چاہئے۔

آنحضرت صلی اللہ علیہ وسلم نے فرمایا کہ جو شخص کسی جگہ رہائش اختیار کرتے ہوئے یا عارضی پڑاؤ ڈالتے وقت یہ دعائیں کہ ”میں اللہ تعالیٰ کے مکمل کلمات کی پناہ میں آتا ہوں اور ہر شر سے اللہ تعالیٰ کی پناہ چاہتا ہوں“ تو فرمایا کہ ایسے شخص کو اس رہائش کو چھوڑنے یا وہاں سے چلے جانے تک (اگر عارضی رہائش بھی ہے تو چلے جانے تک) کوئی چیز نقصان نہیں پہنچائے گی۔ (مسلم کتاب الذکر والدعاء... باب التعوذ من سوء القضاء... حدیث 2708)

اور یہ بھی ہر ایک جانتا ہے کہ اللہ تعالیٰ نے فرمایا ہے کہ دعاؤں کی قبولیت کے لئے عبادت کا حق ادا کرنا بھی ضروری ہے۔ اللہ تعالیٰ کی باتوں پر عمل کرنا بھی ضروری ہے۔ پس ان دنوں میں اس لحاظ سے بھی اپنی زندگیوں کو ڈھالیں اور صرف ان دنوں میں نہیں بلکہ پھر یہ جو عادت پڑے یہ ہر ایک کی زندگی کا مستقل حصہ بن جائے۔

حضرت مسیح موعود علیہ الصلوٰۃ والسلام کے مہمانوں کی خدمت کا جو جذبہ ہے اس نے ایک سکول کے طالب علم کو، ایک مزدور کو، ایک کاروبار کرنے والے اور ایک معزز اور دنیاوی لحاظ سے اچھی پوزیشن پر کام کرنے والے کو ایک ہی سطح پر کھڑا کر دیا۔ اس لئے وہ مہمان جو بعض دفعہ کارکنوں کے ساتھ غلط رویہ دکھا جاتے ہیں انہیں اپنے جذبات پر کنٹرول رکھنا چاہئے اور کارکنوں کی عزت نفس کا خیال رکھنا چاہئے۔

پس مہمان ان دنوں میں جیسی بھی سہولت ہو اس پر اللہ کا شکر ادا کریں اور ان کارکنوں کا شکر ادا کریں جو رات دن ایک کر کے ہر شعبہ میں مہمان نوازی کا حق ادا کرنے کی کوشش کرتے ہیں۔ یہ جلسے کے تین دن مہمانوں کو اس

کوشش میں رہنا چاہئے کہ ہم نے خدا تعالیٰ کو راضی کرنے کے کس طرح سامان کرنے ہیں۔ اللہ تعالیٰ کا فضل مانگتے ہوئے یہ دن گزاریں۔

احمدی جو جلسہ میں شامل ہونے آتے ہیں بیشک وہ ایک لحاظ سے مہمان ہیں لیکن ان کا مقصد مہمان بن کر رہنا نہیں ہونا چاہئے۔ وہ تو اس لئے آتے ہیں کہ جلسہ کی برکات سے حصہ لیں۔

پس ان دنوں میں خاص طور پر یہ دعا مانگیں کہ دنیا کے جو حالات ہیں اور کوئی پتا نہیں کس وقت کوئی شریر کیا شرارت کرنے والا ہے، کس قسم کے نقصان پہنچانے کی بعض ظالم منصوبہ بندی کرتے ہیں ان سے اللہ تعالیٰ ہمیں پناہ دے۔

جماعت احمدیہ کی خوبصورتی یہی ہے کہ ہر احمدی انتظام کا حصہ ہے، چاہے وہ کارکن ہے یا غیر کارکن جو جلسہ میں شامل ہونے کے لئے آتا ہے۔ پس خاص طور پر پارکنگ، سکیننگ، کھانے کی جگہیں اور جلسہ گاہ میں ہر وقت ہر ایک کو ہوشیار اور چوکس رہنے کی ضرورت ہے۔ ماحول پر نظر رکھنے کی ضرورت ہے۔ جہاں بھی کوئی غیر معمولی چیز دیکھیں یا کسی کی غیر معمولی حرکت دیکھیں فوری طور پر انتظامیہ کو بھی ہوشیار کریں اور خود بھی ہوشیار ہو جائیں۔ لیکن ہر حالت میں panic بالکل نہیں ہونا چاہئے۔

پھر دوبارہ میں کہوں گا کہ خاص طور پر ان دنوں میں دعاؤں کی طرف توجہ رکھیں۔ اور نمازوں اور نوافل کے علاوہ ذکر الہی اور درود شریف پڑھنے اور دوسری دعائیں کرنے میں وقت گزاریں۔ اللہ تعالیٰ اس جلسہ کو ہر لحاظ سے بابرکت فرمائے اور ہم سب کی دعائیں قبول فرمائے اور ہر شر سے ہمیں محفوظ رکھے۔ آمین۔

(اقتباسات از خطبہ جمعہ سیدنا حضرت امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز فرمودہ مورخہ ۱۲ اگست ۲۰۱۶ء بر موقعہ جلسہ سالانہ جماعت احمدیہ برطانیہ)

معلومات عامہ

أَهْلًا وَسَهْلًا وَمَرْحَبًا

جماعت احمدیہ یلیجیم کا جلسہ سالانہ 2024ء

بمقام:- بیت السلام دلبیک

ایام جلسہ:- 5-6-7 جولائی بروز جمعہ-ہفتہ-اتوار 2024

دفتر رجسٹریشن: بیت السلام, Brusselstraat 445, 1700 Dilbeek

آغاز رجسٹریشن:- 5 جولائی بروز جمعہ المبارک صبح 9 بجے

رابطہ

افسر رابطہ 0489813710	افسر جلسہ سالانہ 0484765765
افسر جلسہ گاہ 0485441948	افسر خدمتِ خلق 0489355343

جلسہ گاہ میں داخلہ

سبھی سے گزارش ہے کہ رجسٹریشن کے لیے اپنا AIMS کارڈ ساتھ لائیں۔ اگر کوئی کسی وجہ سے کارڈ نہیں لاسکا تو اس سے درخواست ہے کہ وہ اپنے صدر سے رابطہ کریں۔

رہائش

جلسہ کے تمام شرکاء کو رہائش فراہم کی جائے گی۔ تمام لوگوں سے گزارش ہے کہ وہ اپنا سلیپنگ بیگ لے کر آئیں۔ میٹرس جماعت کی طرف سے فراہم کیے جائیں گے۔

رابطہ ناظم رہائش: مکرم اسلم باجوہ: 0485660233

فوڈ سٹال

کھانے پینے کا سٹال سب کے لیے دستیاب ہو گا۔ یہ سٹال جلسہ کی کارروائی کے دوران بند کر دیا جائے گا۔

پارکنگ

امسال مشن ہاؤس کے ارد گرد اور مشن ہاؤس کے اندر تمام احباب کو Parking منع ہے۔ آپ تمام احباب سے درخواست ہے کہ اپنی فیملی کو مشن ہاؤس میں drop کر کے اپنی گاڑی Don Bosco School میں Park کریں جزا کم اللہ۔

ایڈریس پارکنگ:

Hendrik placestraat 46,1702 Groot Bijgaarden (Dilbeek)

وہاں سے آپ کو shuttle کے ذریعہ جلسہ گاہ پہنچایا جائے گا جو کہ 24 hours میسر ہوگی۔ تمام احباب جو اپنی فیملی کو Pick and drop کرنے آئیں وہ Main gate سے داخل ہو اور Back gate سے نکل کر اپنی گاڑی Don Bosco School میں Park کریں۔ جو pick کرنے آئیں وہ فوراً اپنی فیملی کو لیکر واپس روانہ ہو جائیں تاکہ Traffic مسلسل رواں دواں رہے

شعبہ Transport کے تحت ان احباب کے لئے جن کو Transport کی ضرورت ہے وہ Brussels Nord Station سے نکلتے ہی سامنے Flixbus stop ہے جہاں سے احباب کو جلسہ گاہ پہنچانے اور جلسہ گاہ سے Brussels Nord Station تک پہنچانے کا انتظام کیا گیا ہے۔ جن احباب کو Transport کی ضرورت ہے وہ درج ذیل نمبرز پر رابطہ کر کے صبح 9 سے 12 بجے تک اس سہولت سے استفادہ کر سکتے ہیں اور اسی طرح شام کو بھی جلسہ کی کارروائی ختم ہونے کے بعد۔

ٹرانسپورٹ ٹرام 19 سے دستیاب ہوگی (گروٹ - بجگارڈن؛ آخری اسٹاپ)

رابطہ Transport:

ملک خالد صاحب: 0486448900

ملک ارشد صاحب: 0486284902